



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



រាជរដ្ឋាភិបាលកម្ពុជា

លេខ : ២២០ អនក្រ.បក

អនុក្រឹត្យ
ស្តីពី

ការរៀបចំនិងការប្រព្រឹត្តទៅរបស់គណៈកម្មាធិការសេដ្ឋកិច្ចនិងហិរញ្ញវត្ថុ

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី៦ ខែកញ្ញា ឆ្នាំ២០១៨ ស្តីពី
ការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី៣០ ខែមីនា ឆ្នាំ២០២០ ស្តីពី
ការតែងតាំងនិងការកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែល
ប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រឹត្យលេខ នស/រកត/០៨២១/៥៦៤ ចុះថ្ងៃទី៧ ខែសីហា ឆ្នាំ២០២១ ស្តីពី
ការរៀបចំនិងការប្រព្រឹត្តទៅរបស់ក្រុមប្រឹក្សាជាតិសេដ្ឋកិច្ចនិងសង្គមឌីជីថល
- បានឃើញអនុក្រឹត្យលេខ ២០ អនក្រ.បក ចុះថ្ងៃទី៣០ ខែមេសា ឆ្នាំ១៩៩៦ ស្តីពីការរៀបចំនិង
ការប្រព្រឹត្តទៅរបស់ក្រសួងនិងរដ្ឋលេខាធិការដ្ឋាន
- បានឃើញអនុក្រឹត្យលេខ ១១៤ អនក្រ.បក ចុះថ្ងៃទី៧ ខែកញ្ញា ឆ្នាំ២០១៥ ស្តីពីការកំណត់
រចនាសម្ព័ន្ធគ្រប់គ្រងនិងមុខតំណែងក្នុងរចនាសម្ព័ន្ធគ្រប់គ្រងនៃក្រសួង ស្ថាប័នថ្នាក់ជាតិនិងថ្នាក់
ក្រោមជាតិ
- យោងតាមតម្រូវការចាំបាច់របស់រាជរដ្ឋាភិបាល

**សម្រេច
ជំពូកទី១
បទប្បញ្ញត្តិទូទៅ**

មាត្រា ១.-

អនុក្រឹត្យនេះកំណត់អំពីការរៀបចំនិងការប្រព្រឹត្តទៅរបស់គណៈកម្មាធិការសេដ្ឋកិច្ចនិងធុរកិច្ចឌីជីថល ដែលសរសេរជាអក្សរកាត់ថា **គ.ស.ធុ.ខ.** ដើម្បីធានាប្រសិទ្ធភាពនិងសក្តិសិទ្ធិភាពនៃការបំពេញមុខងារជា សេនាធិការលើការងារបច្ចេកទេសជូនក្រុមប្រឹក្សាជាតិសេដ្ឋកិច្ចនិងសង្គមឌីជីថល ដែលសរសេរជាអក្សរកាត់ ថា **គ.ស.ខ.** នៅក្នុងការដឹកនាំសម្របសម្រួលនិងការជំរុញការកសាងនិងការអភិវឌ្ឍសេដ្ឋកិច្ច ធុរកិច្ច និង សង្គមឌីជីថលនៅក្នុងព្រះរាជាណាចក្រកម្ពុជា។

**ជំពូកទី២
តួនាទីនិងភារកិច្ចរបស់ គ.ស.ធុ.ខ.**

មាត្រា ២.-

គ.ស.ធុ.ខ. មានតួនាទីនិងភារកិច្ច ដូចខាងក្រោម៖

- រៀបចំគោលនយោបាយ យុទ្ធសាស្ត្រ គោលការណ៍ និងទិសដៅកសាងនិងអភិវឌ្ឍសេដ្ឋកិច្ច ធុរកិច្ច និងសង្គមឌីជីថល តាមដំណាក់កាលនីមួយៗ ដើម្បីដាក់ជូន **គ.ស.ខ.** ពិនិត្យនិងសម្រេច
- ពិនិត្យ សិក្សា លើកសំណើ និងផ្តល់យោបល់ជូន **គ.ស.ខ.** លើការរៀបចំ ការកែសម្រួល និង/ឬ ការធ្វើវិសោធនកម្មច្បាប់និងលិខិតបទដ្ឋានគតិយុត្ត ដែលមានកម្មវិធានលើការកសាងនិងការអភិវឌ្ឍ សេដ្ឋកិច្ច ធុរកិច្ច និងសង្គមឌីជីថល
- រៀបចំនិងជំរុញការអនុវត្តផែនការអភិវឌ្ឍសេដ្ឋកិច្ច ធុរកិច្ច និងសង្គមឌីជីថល ទាំងក្នុងទិដ្ឋភាព នៃការកសាងហេដ្ឋារចនាសម្ព័ន្ធ ធនធានមនុស្ស និងក្របខណ្ឌច្បាប់និងលិខិតបទដ្ឋានគតិយុត្ត ហើយដែលមានវិសាលភាពគ្របដណ្តប់ទាំងវិស័យសាធារណៈនិងវិស័យឯកជន តាមរយៈការធ្វើ សុខដុមនីយកម្មនិងអាទិភាពនីយកម្មគម្រោងផ្សេងៗ ការជំរុញការប្រើប្រាស់ធនធានក្នុងកម្រិត ឧត្តមានុពលនិងការរក្សាបាននូវការប្រកួតប្រជែងដោយស្មើភាព
- រៀបចំផែនការវិនិយោគសាធារណៈប្រចាំឆ្នាំ រយៈពេលមធ្យម និងរយៈពេលវែង ដោយកំណត់ អត្តសញ្ញាណនិងអាទិភាពនៃសំណើគម្រោងវិនិយោគសាធារណៈ ស្របតាមផែនការអភិវឌ្ឍ សេដ្ឋកិច្ច ធុរកិច្ច និងសង្គមឌីជីថល និងលើកអនុសាសន៍ជូន **គ.ស.ខ.** ដើម្បីពិនិត្យនិងសម្រេច ស្នើសុំការគាំទ្រពីរាជរដ្ឋាភិបាល តាមរយៈយន្តការវិនិយោគរបស់រដ្ឋដែលមានជាធរមាន
- ពិនិត្យនិងសម្រេចលើការកសាងភាពជាដៃគូនិងសហប្រតិបត្តិការក្នុងប្រទេសនិងអន្តរជាតិ សម្រាប់ ការកសាងនិងការអភិវឌ្ឍសេដ្ឋកិច្ច ធុរកិច្ច និងសង្គមឌីជីថល
- កៀរគរធនធានហិរញ្ញវត្ថុ ធនធានបច្ចេកទេស និងធនធានមនុស្ស ក្នុងបុព្វហេតុកសាងនិងអភិវឌ្ឍ សេដ្ឋកិច្ច ធុរកិច្ច និងសង្គមឌីជីថល
- ជំរុញ លើកទឹកចិត្ត និងគាំទ្រការចូលរួមលើកស្ទួយការកសាងនិងការអភិវឌ្ឍសេដ្ឋកិច្ច ធុរកិច្ច និង សង្គមឌីជីថលពីគ្រប់មជ្ឈដ្ឋាន
- ជំរុញការអនុវត្តច្បាប់និងលិខិតបទដ្ឋានគតិយុត្ត ព្រមទាំងគោលនយោបាយ យុទ្ធសាស្ត្រ គោល- ការណ៍ ទិសដៅ កម្មវិធី គម្រោង និងផែនការកសាងនិងអភិវឌ្ឍសេដ្ឋកិច្ច ធុរកិច្ច និងសង្គមឌីជីថល ដោយមានយន្តការអនុវត្តប្រកបដោយប្រសិទ្ធភាព



- ជំរុញការតាមដាន ការត្រួតពិនិត្យ និងការវាយតម្លៃការអនុវត្តច្បាប់និងលិខិតបទដ្ឋានគតិយុត្ត ព្រមទាំងគោលនយោបាយ យុទ្ធសាស្ត្រ គោលការណ៍ ទិសដៅ កម្មវិធី គម្រោង និងផែនការកសាង និងអភិវឌ្ឍសេដ្ឋកិច្ច ធុរកិច្ច និងសង្គមឌីជីថល ដោយកំណត់សូចនាករសមិទ្ធកម្មគន្លឹះសម្រាប់ ការអនុវត្តនេះ ព្រមទាំងកែសម្រួលវិធានការគោលនយោបាយតាមការចាំបាច់និងរៀបចំរបាយការណ៍ ជូន **ក.ស.ខ.** ពិនិត្យនិងសម្រេច
- ដឹកនាំ សម្របសម្រួល និងជំរុញការកសាងហេដ្ឋារចនាសម្ព័ន្ធគាំទ្រដល់ការកសាងនិងការអភិវឌ្ឍ សេដ្ឋកិច្ច ធុរកិច្ច និងសង្គមឌីជីថល
- ជំរុញការចែករំលែកទិន្នន័យដើម្បីបង្កើនសហថាមពលនិងសហនវានុវត្តន៍រវាងវិស័យសាធារណៈ និងវិស័យឯកជន សំដៅជំរុញល្បឿននៃការកសាងមូលដ្ឋាន ការចាប់យក និងបរិវត្តកម្មឌីជីថលក្នុង វិស័យសេដ្ឋកិច្ច ធុរកិច្ច និងសង្គមឌីជីថល
- សហការនិងសម្របសម្រួលជាមួយនឹងគូអង្គពាក់ព័ន្ធ សំដៅរួមចំណែកសម្រេចចក្ខុវិស័យ គោល- បំណង និងគោលដៅនៃក្របខណ្ឌគោលនយោបាយសេដ្ឋកិច្ចនិងសង្គមឌីជីថលកម្ពុជា
- បំពេញតួនាទីនិងភារកិច្ចផ្សេងទៀតតាមការប្រគល់ជូនពីប្រធាន **ក.ស.ខ.** ។

ជំពូកទី៣

សមាសភាពរបស់ ក.ស.ប.ខ.

មាត្រា៣.-

ក.ស.ប.ខ. មានសមាសភាព ដូចខាងក្រោម៖

- | | |
|---|-----------|
| - រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ | ប្រធាន |
| - រដ្ឋមន្ត្រីក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ | អនុប្រធាន |
| - រដ្ឋមន្ត្រីក្រសួងប្រៃសណីយ៍និងទូរគមនាគមន៍ | អនុប្រធាន |
| - រដ្ឋមន្ត្រីក្រសួងពាណិជ្ជកម្ម | អនុប្រធាន |
| - រដ្ឋមន្ត្រីក្រសួងអប់រំ យុវជន និងកីឡា | អនុប្រធាន |
| - រដ្ឋលេខាធិការក្រសួងសេដ្ឋកិច្ចនិងហិរញ្ញវត្ថុ ១រូប | អនុប្រធាន |
| - រដ្ឋលេខាធិការក្រសួងមហាផ្ទៃ ១រូប | សមាជិក |
| - រដ្ឋលេខាធិការក្រសួងការបរទេសនិងសហប្រតិបត្តិការអន្តរជាតិ ១រូប | សមាជិក |
| - រដ្ឋលេខាធិការក្រសួងកសិកម្ម រុក្ខាប្រមាញ់ និងនេសាទ ១រូប | សមាជិក |
| - រដ្ឋលេខាធិការក្រសួងរ៉ែនិងថាមពល ១រូប | សមាជិក |
| - រដ្ឋលេខាធិការក្រសួងផែនការ ១រូប | សមាជិក |
| - រដ្ឋលេខាធិការក្រសួងសង្គមកិច្ច អតីតយុទ្ធជន និងយុវនីតិសម្បទា ១រូប | សមាជិក |
| - រដ្ឋលេខាធិការក្រសួងរៀបចំដែនដី នគរូបនីយកម្ម និងសំណង់ ១រូប | សមាជិក |
| - រដ្ឋលេខាធិការក្រសួងព័ត៌មាន ១រូប | សមាជិក |
| - រដ្ឋលេខាធិការក្រសួងយុត្តិធម៌ ១រូប | សមាជិក |
| - រដ្ឋលេខាធិការក្រសួងសុខាភិបាល ១រូប | សមាជិក |
| - រដ្ឋលេខាធិការក្រសួងសាធារណការនិងដឹកជញ្ជូន ១រូប | សមាជិក |
| - រដ្ឋលេខាធិការក្រសួងវប្បធម៌និងវិចិត្រសិល្បៈ ១រូប | សមាជិក |



- រដ្ឋលេខាធិការក្រសួងទេសចរណ៍ ១រូប សមាជិក
- រដ្ឋលេខាធិការក្រសួងការងារនិងបណ្តុះបណ្តាលវិជ្ជាជីវៈ ១រូប សមាជិក
- រដ្ឋលេខាធិការក្រសួងមុខងារសាធារណៈ ១រូប សមាជិក
- តំណាងឧត្តមក្រុមប្រឹក្សាសេដ្ឋកិច្ចជាតិ ១រូប សមាជិក
- តំណាងធនាគារជាតិនៃកម្ពុជា ១រូប សមាជិក
- តំណាងនិយ័តករនៃអាជ្ញាធរសេវាហិរញ្ញវត្ថុមិនមែនធនាគារ
១រូបពីនិយ័តករនីមួយៗ សមាជិក
- តំណាងក្រុមប្រឹក្សាអភិវឌ្ឍន៍កម្ពុជា ១រូប សមាជិក
- តំណាងអគ្គនាយកដ្ឋានពន្ធដារ ១រូប សមាជិក
- តំណាងអគ្គនាយកដ្ឋានគយនិងរដ្ឋាករកម្ពុជា ១រូប សមាជិក
- អគ្គលេខាធិការនៃអគ្គលេខាធិការដ្ឋាន **គ.ស.ប.ខ.** សមាជិកអចិន្ត្រៃយ៍។

គ.ស.ប.ខ. អាចមានសមាសភាពបន្ថែមជាប្រធានស្ថាប័នឬតំណាងក្រសួង-ស្ថាប័នពាក់ព័ន្ធផ្សេងទៀតនៃរាជរដ្ឋាភិបាលតាមការចាំបាច់។

សមាសភាពជាក់ស្តែងនៃ **គ.ស.ប.ខ.** ត្រូវតែងតាំងដោយសេចក្តីសម្រេចរបស់រាជរដ្ឋាភិបាល។

ជំពូកទី៤

ការប្រព្រឹត្តទៅរបស់ គ.ស.ប.ខ.

មាត្រា៤.-

គ.ស.ប.ខ. ត្រូវប្រជុំរៀងរាល់៣(បី)ខែម្តង តាមការអញ្ជើញរបស់ប្រធាន។ ក្នុងករណីចាំបាច់ ប្រធាន **គ.ស.ប.ខ.** អាចកោះប្រជុំជាវិសាមញ្ញបាន។

នៅក្នុងករណីដែលប្រធាន **គ.ស.ប.ខ.** អវត្តមានឬមានករណីចាំបាច់ ប្រធាន **គ.ស.ប.ខ.** អាចផ្ទេរសិទ្ធិជូនអនុប្រធានណាមួយ ដើម្បីដឹកនាំកិច្ចប្រជុំ។

សមាជិក **គ.ស.ប.ខ.** ដែលមិនអាចចូលរួមកិច្ចប្រជុំបាន ត្រូវចាត់ថ្នាក់ដឹកនាំជាន់ខ្ពស់ដែលមានសិទ្ធិសម្រេចក្នុងនាមស្ថាប័នខ្លួនដើម្បីចូលរួមកិច្ចប្រជុំនិងសម្រេចជំនួស។

មាត្រា៥.-

ប្រធាន **គ.ស.ប.ខ.** ឬអនុប្រធានដែលទទួលសិទ្ធិដឹកនាំកិច្ចប្រជុំពីប្រធាន មានសិទ្ធិអញ្ជើញថ្នាក់ដឹកនាំ មន្ត្រីជាន់ខ្ពស់ តំណាងក្រសួង-ស្ថាប័នពាក់ព័ន្ធ ឬឥស្សរជនដែលមានបទពិសោធន៍ សមត្ថភាព និងជំនាញវិជ្ជាជីវៈ ចូលរួមផ្តល់យោបល់ក្នុងកិច្ចប្រជុំរបស់ **គ.ស.ប.ខ.** តាមការចាំបាច់។

មាត្រា៦.-

គ.ស.ប.ខ. មានអគ្គលេខាធិការដ្ឋានមួយជាសេនាធិការ ដែលមានតួនាទីនិងភារកិច្ច ដូចខាងក្រោម៖

- ធ្វើជាសេនាធិការបច្ចេកទេសនិងរដ្ឋបាលជូន **គ.ស.ប.ខ.**
- រៀបចំគោលនយោបាយ យុទ្ធសាស្ត្រ គោលការណ៍ និងទិសដៅកសាងនិងអភិវឌ្ឍសេដ្ឋកិច្ច ធុរកិច្ច និងសង្គមឌីជីថល តាមដំណាក់កាលនីមួយៗ ដើម្បីដាក់ជូន **គ.ស.ប.ខ.** ពិនិត្យនិងសម្រេច
- ពិនិត្យ សិក្សា លើកសំណើ និងផ្តល់យោបល់ជូន **គ.ស.ប.ខ.** លើការរៀបចំ ការកែសម្រួល និង/ឬការធ្វើវិសោធនកម្មច្បាប់និងលិខិតបទដ្ឋានគតិយុត្ត ដែលមានកម្មវិធានលើការកសាងនិងការអភិវឌ្ឍសេដ្ឋកិច្ច ធុរកិច្ច និងសង្គមឌីជីថល



- ពិនិត្យនិងលើកយោបល់លើគម្រោងនិងផែនការវិនិយោគក្នុងការកសាងនិងការអភិវឌ្ឍសេដ្ឋកិច្ច ធុរកិច្ច និងសង្គមឌីជីថល ប្រចាំឆ្នាំ រយៈពេលមធ្យម និងរយៈពេលវែង ដើម្បីដាក់ជូន **គ.ស.ប.ខ.** ពិនិត្យនិងសម្រេច
- កសាងភាពជាដៃគូនិងសហប្រតិបត្តិការក្នុងប្រទេសនិងអន្តរជាតិសម្រាប់ការកសាងនិងការអភិវឌ្ឍ សេដ្ឋកិច្ច ធុរកិច្ច និងសង្គមឌីជីថល តាមការសម្រេចរបស់ **គ.ស.ប.ខ.**
- កៀរគរធនធានហិរញ្ញវត្ថុ ធនធានបច្ចេកទេស និងធនធានមនុស្ស ក្នុងបុព្វហេតុកសាងនិងអភិវឌ្ឍ សេដ្ឋកិច្ច ធុរកិច្ច និងសង្គមឌីជីថល តាមការសម្រេចរបស់ **គ.ស.ប.ខ.**
- ជំរុញការអនុវត្តច្បាប់និងលិខិតបទដ្ឋានគតិយុត្ត ព្រមទាំងគោលនយោបាយ យុទ្ធសាស្ត្រ គោល- ការណ៍ ទិសដៅ កម្មវិធី គម្រោង និងផែនការកសាងនិងអភិវឌ្ឍសេដ្ឋកិច្ច ធុរកិច្ច និងសង្គមឌីជីថល ដោយមានយន្តការអនុវត្តប្រកបដោយប្រសិទ្ធភាព តាមការសម្រេចរបស់ **គ.ស.ប.ខ.**
- ដឹកនាំ សម្របសម្រួល និងជំរុញការកសាងហេដ្ឋារចនាសម្ព័ន្ធតាំទ្រដល់ការកសាងនិងការអភិវឌ្ឍ សេដ្ឋកិច្ច ធុរកិច្ច និងសង្គមឌីជីថល តាមការសម្រេចរបស់ **គ.ស.ប.ខ.**
- តាមដាន ត្រួតពិនិត្យ និងវាយតម្លៃការអនុវត្តច្បាប់និងលិខិតបទដ្ឋានគតិយុត្ត ព្រមទាំងគោល- នយោបាយ យុទ្ធសាស្ត្រ គោលការណ៍ ទិសដៅ កម្មវិធី គម្រោង និងផែនការកសាងនិងអភិវឌ្ឍ សេដ្ឋកិច្ច ធុរកិច្ច និងសង្គមឌីជីថល ដោយកំណត់សូចនាករសមិទ្ធកម្មគន្លឹះសម្រាប់ការអនុវត្ត នេះ ព្រមទាំងកែសម្រួលវិធានការគោលនយោបាយតាមការចាំបាច់និងរៀបចំរបាយការណ៍ជូន **គ.ស.ប.ខ.** ពិនិត្យនិងសម្រេច
- ជំរុញការចែករំលែកទិន្នន័យដើម្បីបង្កើនសហមតិពលនិងសហនវានុវត្តន៍រវាងវិស័យសាធារណៈ និងវិស័យឯកជន សំដៅជំរុញល្បឿននៃការកសាងមូលដ្ឋាន ការចាប់យក និងបរិវត្តកម្មឌីជីថល ក្នុងវិស័យធុរកិច្ច សេដ្ឋកិច្ច និងសង្គមឌីជីថល តាមការសម្រេចរបស់ **គ.ស.ប.ខ.**
- សហការនិងសម្របសម្រួលជាមួយនឹងតួអង្គពាក់ព័ន្ធសំដៅរួមចំណែកសម្រេចចក្ខុវិស័យ គោល- បំណង និងគោលដៅនៃក្របខណ្ឌគោលនយោបាយសេដ្ឋកិច្ចនិងសង្គមឌីជីថលកម្ពុជា តាម ការសម្រេចរបស់ **គ.ស.ប.ខ.**
- ផ្ដួចផ្ដើម កំណត់កម្មវត្ថុ និងធ្វើការស្រាវជ្រាវ ព្រមទាំងរៀបចំទស្សនកិច្ចសិក្សា ដើម្បីទាញយក បទពិសោធន៍និងប្រមូលធាតុចូល សំដៅកសាងនិងអភិវឌ្ឍសេដ្ឋកិច្ច ធុរកិច្ច និងសង្គមឌីជីថល តាម ការសម្រេចរបស់ **គ.ស.ប.ខ.**
- រៀបចំនិងបូកសរុបរបាយការណ៍វឌ្ឍនភាពការងារជូន **គ.ស.ប.ខ.** ពិនិត្យនិងសម្រេច
- បំពេញតួនាទីនិងភារកិច្ចផ្សេងទៀតតាមការប្រគល់ជូនពីប្រធាន **គ.ស.ប.ខ.** ។

មាត្រា ៧.-

អគ្គលេខាធិការដ្ឋាន **គ.ស.ប.ខ.** មានរចនាសម្ព័ន្ធ ដូចខាងក្រោម៖

- នាយកដ្ឋានរដ្ឋបាល ហិរញ្ញវត្ថុ និងធនធានមនុស្ស
- នាយកដ្ឋានស្រាវជ្រាវ គោលនយោបាយ និងច្បាប់
- នាយកដ្ឋានគម្រោង នវានុវត្តន៍ និងកម្មវិធីអភិវឌ្ឍ
- នាយកដ្ឋានបណ្តុះបណ្តាល ផ្សព្វផ្សាយ និងសហប្រតិបត្តិការ
- នាយកដ្ឋានតាមដាន ត្រួតពិនិត្យ និងវាយតម្លៃ។



នាយកដ្ឋាននីមួយៗនៃអគ្គលេខាធិការដ្ឋាន **គ.ស.ប.ខ.** មានការិយាល័យចំណុះមួយចំនួនតាមការចាំបាច់។ ការរៀបចំនិងការប្រព្រឹត្តទៅរបស់ការិយាល័យចំណុះឱ្យនាយកដ្ឋាននីមួយៗនៃអគ្គលេខាធិការដ្ឋាន **គ.ស.ប.ខ.** ត្រូវកំណត់ដោយប្រកាសរបស់រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុនិងជាប្រធាន **គ.ស.ប.ខ.**។

អង្គការលេខរបស់អគ្គលេខាធិការដ្ឋាន **គ.ស.ប.ខ.** ត្រូវបានកំណត់ជាឧបសម្ព័ន្ធនៃអនុក្រឹត្យនេះ។

មាត្រា៨..

នាយកដ្ឋានរដ្ឋបាល ហិរញ្ញវត្ថុ និងធនធានមនុស្ស បំពេញមុខងារជាសេនាធិការឱ្យអគ្គលេខាធិការដ្ឋាន **គ.ស.ប.ខ.** លើការងារធ្វើផែនការ ទទួល ប្រើប្រាស់ ចាត់ចែង ថែទាំ កៀរគរ តាមដាន ត្រួតពិនិត្យ វាយតម្លៃ គ្រប់គ្រង និងអភិវឌ្ឍ ពាក់ព័ន្ធការងាររដ្ឋបាល ហិរញ្ញវត្ថុ សារពើភណ្ឌ ធនធានមនុស្ស និងកិច្ចការទូទៅ ព្រមទាំងការងារពាក់ព័ន្ធផ្សេងទៀត តាមការណែនាំរបស់អគ្គលេខាធិការនៃអគ្គលេខាធិការដ្ឋាន **គ.ស.ប.ខ.** ដើម្បីគាំទ្រដល់នាយកដ្ឋានជំនាញផ្សេងទៀតនៃអគ្គលេខាធិការដ្ឋាន **គ.ស.ប.ខ.**។

មាត្រា៩..

នាយកដ្ឋានស្រាវជ្រាវ គោលនយោបាយ និងច្បាប់ បំពេញមុខងារជាសេនាធិការឱ្យអគ្គលេខាធិការដ្ឋាន **គ.ស.ប.ខ.** លើការងារដឹកនាំ សហការ សម្របសម្រួល ផ្តួចផ្តើម កំណត់កម្មវត្ថុ វិភាគ ពិនិត្យ លើកសំណើ ផ្តល់យោបល់ រៀបចំ គ្រប់គ្រង និងអភិវឌ្ឍ ពាក់ព័ន្ធការស្រាវជ្រាវ គោលនយោបាយ យុទ្ធសាស្ត្រ ច្បាប់ និងលិខិតបទដ្ឋានគតិយុត្ត ព្រមទាំងការងារពាក់ព័ន្ធផ្សេងទៀត តាមការណែនាំរបស់អគ្គលេខាធិការនៃអគ្គលេខាធិការដ្ឋាន **គ.ស.ប.ខ.** សំដៅកសាងនិងអភិវឌ្ឍសេដ្ឋកិច្ច ធុរកិច្ច និងសង្គមឌីជីថល។

មាត្រា១០..

នាយកដ្ឋានគម្រោង នវានុវត្តន៍ និងកម្មវិធីអភិវឌ្ឍ បំពេញមុខងារជាសេនាធិការឱ្យអគ្គលេខាធិការដ្ឋាន **គ.ស.ប.ខ.** លើការងារដឹកនាំ សហការ សម្របសម្រួល ពិនិត្យ លើកយោបល់ ផ្តួចផ្តើម ជំរុញ ស្រាវជ្រាវ គ្រប់គ្រង និងអភិវឌ្ឍ ពាក់ព័ន្ធគម្រោងបច្ចេកវិទ្យាឌីជីថល នវានុវត្តន៍ ថ្នាលបច្ចេកវិទ្យាឌីជីថល និងកម្មវិធីអភិវឌ្ឍផ្សេងៗ ព្រមទាំងការងារពាក់ព័ន្ធផ្សេងទៀត តាមការណែនាំរបស់អគ្គលេខាធិការនៃអគ្គលេខាធិការដ្ឋាន **គ.ស.ប.ខ.** សំដៅកសាងនិងអភិវឌ្ឍសេដ្ឋកិច្ច ធុរកិច្ច និងសង្គមឌីជីថល។

មាត្រា១១..

នាយកដ្ឋានបណ្តុះបណ្តាល ផ្សព្វផ្សាយ និងសហប្រតិបត្តិការ បំពេញមុខងារជាសេនាធិការឱ្យអគ្គលេខាធិការដ្ឋាន **គ.ស.ប.ខ.** លើការងារសហការ សម្របសម្រួល ពិនិត្យ រៀបចំ ចែករំលែក គ្រប់គ្រង និងអភិវឌ្ឍ ពាក់ព័ន្ធការបណ្តុះបណ្តាល ការផ្សព្វផ្សាយ និងសហប្រតិបត្តិការជាមួយនឹងតួអង្គពាក់ព័ន្ធ ព្រមទាំងការងារពាក់ព័ន្ធផ្សេងទៀត តាមការណែនាំរបស់អគ្គលេខាធិការនៃអគ្គលេខាធិការដ្ឋាន **គ.ស.ប.ខ.** សំដៅកសាងនិងអភិវឌ្ឍសេដ្ឋកិច្ច ធុរកិច្ច និងសង្គមឌីជីថល។

មាត្រា១២..

នាយកដ្ឋានតាមដាន ត្រួតពិនិត្យ និងវាយតម្លៃ បំពេញមុខងារជាសេនាធិការឱ្យអគ្គលេខាធិការដ្ឋាន **គ.ស.ប.ខ.** លើការងារសហការ សម្របសម្រួល ពិនិត្យ រៀបចំ ចែករំលែក ជំរុញ គ្រប់គ្រង និងអភិវឌ្ឍ ពាក់ព័ន្ធការតាមដាន ការត្រួតពិនិត្យ និងការវាយតម្លៃការអនុវត្តច្បាប់ លិខិតបទដ្ឋានគតិយុត្ត គោលនយោបាយ យុទ្ធសាស្ត្រ គោលការណ៍ ទិសដៅ កម្មវិធី គម្រោង និងផែនការ ព្រមទាំងការងារពាក់ព័ន្ធផ្សេងទៀត តាមការណែនាំរបស់អគ្គលេខាធិការនៃអគ្គលេខាធិការដ្ឋាន **គ.ស.ប.ខ.** សំដៅធានាប្រសិទ្ធភាពនិងសក្តិសិទ្ធភាពនៃការកសាងនិងការអភិវឌ្ឍសេដ្ឋកិច្ច ធុរកិច្ច និងសង្គមឌីជីថល។



មាត្រា ១៣._

អគ្គលេខាធិការដ្ឋាន **គ.ស.ប.ខ.** ត្រូវដឹកនាំដោយអគ្គលេខាធិការ១(មួយ)រូបជាថ្នាក់ដឹកនាំជាន់ខ្ពស់នៃក្រសួងសេដ្ឋកិច្ចនិងហិរញ្ញវត្ថុ អមដោយអគ្គលេខាធិការរងមួយចំនួន។ អគ្គលេខាធិការនិងអគ្គលេខាធិការរងនៃអគ្គលេខាធិការដ្ឋាន **គ.ស.ប.ខ.** ត្រូវតែងតាំងដោយព្រះរាជក្រឹត្យ។

នាយកដ្ឋាននីមួយៗនៃអគ្គលេខាធិការដ្ឋាន **គ.ស.ប.ខ.** ត្រូវដឹកនាំដោយប្រធាន១(មួយ)រូប អមដោយអនុប្រធានមួយចំនួនជាជំនួយការ។

ប្រធាននាយកដ្ឋាននីមួយៗនៃអគ្គលេខាធិការដ្ឋាន **គ.ស.ប.ខ.** ត្រូវតែងតាំងឬផ្លាស់ប្តូរការកិច្ចដោយអនុក្រឹត្យ តាមសំណើរបស់រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុនិងជាប្រធាន **គ.ស.ប.ខ.**។ ការតែងតាំងឬការផ្លាស់ប្តូរការកិច្ចមន្ត្រីចាប់ពីថ្នាក់ក្រោមប្រធាននាយកដ្ឋាននីមួយៗនៃអគ្គលេខាធិការដ្ឋាន **គ.ស.ប.ខ.** ត្រូវធ្វើឡើងដោយប្រកាសរបស់រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុនិងជាប្រធាន **គ.ស.ប.ខ.** តាមសំណើរបស់អគ្គលេខាធិការនៃអគ្គលេខាធិការដ្ឋាន **គ.ស.ប.ខ.**។

មាត្រា ១៤._

មន្ត្រីរបស់អគ្គលេខាធិការដ្ឋាន **គ.ស.ប.ខ.** រួមមានមន្ត្រីរាជការក្នុងក្របខណ្ឌមុខងារសាធារណៈនិងមន្ត្រីជាប់កិច្ចសន្យា។

ការជ្រើសរើសមន្ត្រីជាប់កិច្ចសន្យាសម្រាប់ជួយការងារអគ្គលេខាធិការដ្ឋាន **គ.ស.ប.ខ.** តាមតម្រូវការជាក់ស្តែង ត្រូវមានការឯកភាពពីរដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុនិងជាប្រធាន **គ.ស.ប.ខ.** តាមសំណើរបស់អគ្គលេខាធិការនៃអគ្គលេខាធិការដ្ឋាន **គ.ស.ប.ខ.**។

មាត្រា ១៥._

អគ្គលេខាធិការដ្ឋាន **គ.ស.ប.ខ.** អាចមានទីប្រឹក្សាជាអ្នកជំនាញការជាតិនិង/ឬអ្នកជំនាញការអន្តរជាតិមួយចំនួន ដែលមកពីដៃគូអភិវឌ្ឍន៍ ស្ថាប័នស្រាវជ្រាវ ស្ថាប័នអប់រំ និងវិស័យឯកជន សម្រាប់ជួយការងារតាមតម្រូវការជាក់ស្តែង។ ទីប្រឹក្សាអគ្គលេខាធិការដ្ឋាន **គ.ស.ប.ខ.** ត្រូវតែងតាំងដោយសេចក្តីសម្រេចរបស់ប្រធាន **គ.ស.ប.ខ.** តាមសំណើរបស់អគ្គលេខាធិការនៃអគ្គលេខាធិការដ្ឋាន **គ.ស.ប.ខ.**។

មាត្រា ១៦._

បៀវត្សនិងប្រាក់បន្ទាប់បន្សំនៃបៀវត្សសម្រាប់មន្ត្រីជាប់កិច្ចសន្យា ទីប្រឹក្សា និងប្រាក់បំណាច់បន្ថែមរបស់មន្ត្រីរាជការក្នុងក្របខណ្ឌមុខងារសាធារណៈ ដែលបំពេញការងារនៅក្នុងអគ្គលេខាធិការដ្ឋាន **គ.ស.ប.ខ.** ត្រូវកំណត់ដោយរដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុនិងជាប្រធាន **គ.ស.ប.ខ.** តាមសំណើរបស់អគ្គលេខាធិការនៃអគ្គលេខាធិការដ្ឋាន **គ.ស.ប.ខ.**។

មាត្រា ១៧._

គ.ស.ប.ខ. មានសិទ្ធិប្រើប្រាស់ត្រាដោយឡែក ដែលត្រូវកំណត់ដោយសេចក្តីសម្រេចរបស់ប្រធាន **គ.ស.ខ.** សម្រាប់បំពេញតួនាទីនិងភារកិច្ចរបស់ខ្លួន។

ជំពូកទី ៥

ប្រភពធនធានរបស់ គ.ស.ប.ខ.

មាត្រា ១៨._

ថវិកាសម្រាប់ដំណើរការរបស់អគ្គលេខាធិការដ្ឋាន **គ.ស.ប.ខ.** ត្រូវគាំទ្រដោយថវិកាជាតិក្នុងគម្រោងថវិកាកម្មវិធីរបស់ក្រសួងសេដ្ឋកិច្ចនិងហិរញ្ញវត្ថុ។

គ.ស.ប.ខ. មានសិទ្ធិទទួល ប្រើប្រាស់ និងចាត់ចែងធនធាននិងមូលនិធិដែលបានមកពីប្រភពស្របច្បាប់ផ្សេងទៀត តាមនីតិវិធីច្បាប់ជាធរមាន សម្រាប់ដំណើរការការងាររបស់ខ្លួន។



ជំពូកទី៦
អវសានប្បញ្ញត្តិ

មាត្រា ១៩.-

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។

មាត្រា ២០.-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងមុខងារសាធារណៈ រដ្ឋមន្ត្រីគ្រប់ក្រសួង និងប្រធានគ្រប់ស្ថាប័នដែលពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះ តាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ។

ថ្ងៃព្រហស្បតិ៍ ១២ ខែ កក្កដា ឆ្នាំឆ្លូវ ត្រីស័ក ព.ស.២៥៦៥

ធ្វើនៅរាជធានីភ្នំពេញ ថ្ងៃទី ១១ ខែ វិច្ឆិកា ឆ្នាំ២០២១



សម្តេចអគ្គមហាសេនាបតីតេជោ ហ៊ុន សែន

កន្លែងទទួល៖

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ឧទ្ធរណ៍យសម្តេចអគ្គមហាសេនាបតីតេជោនាយករដ្ឋមន្ត្រី
- ឧទ្ធរណ៍យសម្តេច ឯកឧត្តម លោកជំទាវ ឧបនាយករដ្ឋមន្ត្រី
- ដូចមាត្រា២០
- រាជកិច្ច
- ឯកសារ កាលប្បវត្តិ

ឧបសម្ព័ន្ធ

នៃអនុក្រឹត្យលេខ ២២០... អនុក្រឹត្យ បក ចុះថ្ងៃទី ១១ ខែ កក្កដា ឆ្នាំ ២០២១

ស្តីពីការរៀបចំនិងការប្រព្រឹត្តទៅរបស់

គណៈកម្មាធិការសេដ្ឋកិច្ចនិងហិរញ្ញវត្ថុ (គ.ស.ធម.)

អង្គការលេខរបស់អគ្គលេខាធិការដ្ឋាន គ.ស.ធម.

អគ្គលេខាធិការ

អគ្គលេខាធិការរង

ទីប្រឹក្សា

